

ശ്രദ്ധക്ഷണിക്കൽ

മി. ഡെപ്യൂട്ടി സ്പീക്കർ: ഒരു കാര്യം ഈ സമയം സഭയുടെ ശ്രദ്ധയിൽപ്പെടുത്താൻ ആഗ്രഹിക്കുന്നു. ശ്രീ. രാജു എബ്രഹാം ഒരു ഒബ്ജക്ഷൻ തന്നിട്ടുണ്ട്. ഇന്നത്തേക്ക് ശ്രദ്ധക്ഷണിക്കൽ വേണമെന്ന് ബഹുമാനപ്പെട്ട ശ്രീ. കെ. ബി. ഗണേഷ് കുമാർ എന്നോട് ആവശ്യപ്പെട്ടത് 1-ാം തീയതിയാണ്. 9-ാം തീയതിക്ക് ഡേറ്റ് ഇട്ട് സമ്മതിക്കുകയും ചെയ്തു. ശ്രീ. രാജു എബ്രഹാം ഇതേ വിഷയം ഒരു സബ്മിഷനുവേണ്ടി 4-ാം തീയതി ചെയറിനോട് ആവശ്യപ്പെട്ടു. പക്ഷേ, ഈ വിഷയമാണ് ശ്രദ്ധക്ഷണിക്കലായി വന്നതെന്ന് ചെയറിന് അറിയില്ലായിരുന്നു. അങ്ങനെ സബ്മിഷൻ കൊടുക്കാമെന്നും പറഞ്ഞു. എന്തായാലും ഒന്നാം തീയതി അങ്ങ് ശ്രദ്ധക്ഷണിക്കലിന് നോട്ടീസ് തന്നതാണ്. ശ്രീ. രാജു എബ്രഹാം നാലാം തീയതിയാണ് സബ്മിഷൻ നോട്ടീസ് നൽകിയത്. ശ്രീ. രാജു എബ്രഹാം തന്ന വിവരവും കൂടി ശ്രദ്ധയിൽപ്പെടുത്തുന്നു.

പുനലൂർ - മൂവാറ്റുപുഴ റോഡിന്റെ തകർച്ച

ശ്രീ. കെ. ബി. ഗണേഷ് കുമാർ: സർ, ശ്രീ. രാജു എബ്രഹാമും ഞാനും

ഉന്നയിക്കുന്ന വിഷയം ഒന്നുതന്നെയാണ്. അദ്ദേഹം പറയുന്നതു തന്നെയാണ് ഞാനും പറയാൻ പോകുന്നത്. കഴിഞ്ഞ പന്ത്രണ്ടുവർഷംമുമ്പ് പുനലൂർ - മൂവാറ്റുപുഴ റോഡ് കെ.എസ്.റ്റി.പി. ഏറ്റെടുത്തു എന്ന നിലയിൽ ലോകബാങ്കിന്റെ സഹായത്തോടെ മൂവാറ്റുപുഴയിൽ നിന്നും പുനലൂർ വരെയുള്ള റോഡ് അതായത് ഏറ്റവും കൂടുതൽ അയ്യപ്പന്മാർ കടന്നുപോകുന്ന ഈ റോഡ് നവീകരിക്കുന്നതിനുവേണ്ടിയുള്ള തീരുമാനമെടുക്കുകയും അതിനുവേണ്ടി ഡോ. എം.കെ. മുനീർ മന്ത്രിയായിരിക്കുന്ന കാലത്ത് ടെൻ്റർ വിളിക്കുകയും ചെയ്തതാണ്. ആ ടെൻ്റർ ഒരു ദേശീയ കമ്പനി എടുക്കുകയും സ്ഥലമില്ലാത്തതുകൊണ്ട് ഒടുവിൽ ആ കോൺട്രാക്ട് അവസാനിക്കുകയായിരുന്നു. 12 വർഷം മുമ്പ് കൊല്ലം, പത്തനംതിട്ട, കോട്ടയം, ജില്ലകളിലെ മൂന്ന് സെക്ഷനുകളിൽ തഹസീൽദാർ ഓഫീസുകൾ രൂപീകരിക്കുകയും 90 ശതമാനം സ്ഥലമെടുപ്പ് പൂർത്തീകരിക്കുകയും ചെയ്തതാണ്. 2013-ലാണ് ഇത് പൂർത്തിയായത്. കച്ചവടക്കാരെ ഒഴിപ്പിക്കുകയും കടകൾ പൊളിച്ചുമാറ്റുകയും പഞ്ചായത്ത് കെട്ടിടങ്ങൾ പൊളിച്ചുമാറ്റുകയും മരങ്ങളെല്ലാം മുറിച്ചു മാറ്റുകയും ചെയ്തു. എന്നിട്ടും മൂവാറ്റുപുഴയിൽ നിന്നും പൊൻകുന്നംവരെമാത്രമാണ് ചെയ്തത്. അതുകഴിഞ്ഞ് തൊടുപുഴ മുതൽ മൂവാറ്റുപുഴവരെ 17 കി. മീറ്റർ ചെയ്തു. അതിനുശേഷം പൊൻകുന്നംവരെ ഇപ്പോൾ ടെൻ്റർ വിളിച്ചിട്ടുണ്ട്. അതിൽ

പൊൻകുന്നം മുതൽ പുനലൂർ വരെ പി.പി.പി. ആയി നടപ്പിലാക്കുമെന്നാണ് ഇപ്പോൾ പറയുന്നത്. പക്ഷേ, ഇതിലുള്ള അപകടം ചീഫ് എഞ്ചിനീയറോട് ചോദിക്കുമ്പോൾ കെ.എസ്.ടി.പി. ക്ക് ഫണ്ടില്ലാത്തതു കൊണ്ട് ഏറ്റെടുത്തില്ല എന്നാണ് അവർ പറയുന്നത്. അങ്ങനെ ഫണ്ടില്ല എന്ന് പറയുന്നതോടൊപ്പംതന്നെ ശബരിമല സീസണിൽ ഏറ്റവും കൂടുതൽ അയ്യപ്പന്മാർ തമിഴ്നാട്ടിൽ നിന്നും കേരളത്തിൽ നിന്നും കടന്നുപോകുന്ന ഈ വഴിയിൽ യാതൊരുവിധ നിർമ്മാണ പ്രവർത്തനങ്ങളും 12 കൊല്ലമായി നടക്കുന്നില്ല. വെറുതെ ഒരു മെയിന്റനൻസുമാത്രമാണ് നടന്നു പോകുന്നത്. മെയിന്റനൻസുമാത്രം നടന്നു പോകുമ്പോൾ ആ മെയിന്റനൻസിനുവേണ്ടി പണം അനുവദിക്കുന്നു. ഈ വർഷത്തെ സ്ഥിതി എന്താണ്? സാധാരണ ശബരിമല സീസൺ വരുമ്പോൾ പത്തനംതിട്ട-കൊല്ലം ജില്ലകളിൽ രണ്ടു കോടിയിലധികം രൂപ അനുവദിക്കാറുണ്ട്. സാമ്പത്തിക ഞെരുക്കമാണെന്ന പേരിൽ ഇത്തവണ അനുവദിച്ചത് വെറും 35 ലക്ഷം രൂപയാണെന്ന് വളരെ ദുഃഖത്തോടെ പറയുകയാണ്. ശബരിമല റോഡുകൾ ഉൾപ്പെടെ ഇവിടെയുള്ള അനേകം റോഡുകൾ അടക്കം മെയിന്റനൻസ് ചെയ്യുന്നത് ആ ഫണ്ട് ഉപയോഗിച്ചാണ്. പക്ഷേ, തന്നത് വെറും 35 ലക്ഷം രൂപയിൽ ഒതുക്കിയാണ്. അത് വലിയ ബുദ്ധിമുട്ട് ഉണ്ടാക്കിയിട്ടുണ്ട്. ഇതിന്റെയെല്ലാം

കാരണമെന്താണ്? ബഹുമാനപ്പെട്ട മന്ത്രിയുടെ സെക്രട്ടറിയെ ഈ അടുത്ത കാലത്ത് വിജിലൻസ് പിടിക്കുകയും അദ്ദേഹത്തെ സസ്പെന്റ് ചെയ്യുകയും ചെയ്തു. അതുമായി ബന്ധപ്പെട്ട് ഞാൻ പറഞ്ഞപ്പോൾ കാട്ടുപോത്തിനെ കാണിക്കുമെന്ന് പറഞ്ഞു. കാട്ടുപോത്തുകളാണ് ഒന്നല്ല, ഒരാൾ ഒറ്റക്ക് മോഷ്ടിക്കാറില്ല. അഞ്ചു പേർ ചേർന്ന് മോഷ്ടിച്ചാൽ അഞ്ചുപേരെയും പിടിക്കണം. ഒരാളെ മാത്രം പിടിച്ചിട്ടല്ല. സൂരജ് കുറുക്കാരനോ അല്ലയോ എന്നു പറയാൻ ഞാൻ ആളല്ല. അനധികൃത സ്വത്ത് സമ്പാദിച്ചതിന് നടപടി എടുക്കാൻ തീരുമാനിച്ച ഗവൺമെന്റ് നടപടി നല്ലതുതന്നെയാണ് എന്നു ഞാൻ പറയുന്നു. വിജിലൻസ് മന്ത്രിയുടെ നടപടി നല്ലത് എന്നു വിശ്വസിക്കുന്ന ആളാണ് ഞാൻ.

ഞാൻ ബഹുമാനപ്പെട്ട മുഖ്യമന്ത്രിയുടെ ശ്രദ്ധയിൽ കൊണ്ടുവരികയാണ്. ബഹുമാനപ്പെട്ട പൊതുമരാമത്ത് വകുപ്പുമന്ത്രിയുടെ ഓഫീസ് കേന്ദ്രീകരിച്ച് നടക്കുന്ന കടുത്ത അഴിമതിക്ക് പരിഹാരമുണ്ടാക്കണം. ...(ബഹളം)... ഞാൻ എന്താണ് പറയുന്നതെന്ന് ക്ഷമയോടെ കേൾക്കണം. കാരണം ഒരു എം.എൽ.എ. എന്നുള്ള നിലയിൽ അപമാനം സഹിക്കേണ്ടിവരുന്ന സ്ഥിതിയാണ് ഇത്തരം കാര്യങ്ങളുമായി മന്ത്രിയുടെ ഓഫീസിൽ ചെല്ലുമ്പോൾ അനുഭവിക്കേണ്ടിവരുന്നത്. എന്നെപ്പോലെ

ഭരണപക്ഷത്തും പ്രതിപക്ഷത്തുമിരിക്കുന്ന 141 എം.എൽ.എ.-മാരും വളരെ ശ്രദ്ധയോടെ ഇത് കേൾക്കണം. വളരെ മോശമായ സമീപനമാണുണ്ടാകുന്നത്. മന്ത്രിയുടെ ഓഫീസിൽ ജോലി ചെയ്യുന്ന മൂന്നുപേർ അഴമതിക്കുപേരുകേട്ട എ. നസിമുദ്ദീൻ, അസിസ്റ്റന്റ് പ്രൈവറ്റ് സെക്രട്ടറി, അബൂൾ റാഫി, സ്പെഷ്യൽ പ്രൈവറ്റ് സെക്രട്ടറി, ഐ.എം. അബൂൾ റഹിം- മന്ത്രിയുടെ സ്റ്റാഫിലുള്ള ഇവരാണ് ഭരിക്കുന്നത്. ഭരണപക്ഷത്തിരിക്കുന്നവർ കണ്ണടച്ച് ഇരുട്ടാക്കരുത്. ഞാൻ ഭരണപക്ഷത്താണ്. ഞാൻ ഇന്നും യു.ഡി.എഫ്- കാരനാണ്. ഞാൻ കയ്യാലപ്പുറത്തിരിക്കുകയല്ല. ഞാൻ പറയുന്നത് കേൾക്കണം. ശ്രീ. ശിവദാസൻ നായർ, നമ്മൾ കണ്ണടച്ച് ആക്ഷേപിക്കുകയല്ല വേണ്ടത്. ഞാൻ പറയുന്നത് മനസ്സിലാക്കൂ. എന്താണ് നടക്കുന്നത്; ഒരു എം.എൽ.എ.-യുടെ ഫയൽ വന്നാൽ ആ ഫയലിന് നീങ്ങാൻ സമയമില്ല. ഇതെല്ലാം പറഞ്ഞുവരുമ്പോൾ മനസ്സിലാകും. ബഹുമാനപ്പെട്ട മുഖ്യമന്ത്രിയോട് ഇക്കാര്യങ്ങളെല്ലാം ഞാൻ പറഞ്ഞിട്ടുണ്ട്. എഴുതിയും കൊടുത്തിട്ടുണ്ട്. ഇക്കാര്യങ്ങളെല്ലാം അദ്ദേഹത്തിന് ബോധ്യമുള്ളതാണ്. നിങ്ങൾ മനസ്സിലാക്കണം, ഓഫീസുകളിൽ ഫയൽ പിടിച്ചുവയ്ക്കുകയാണ്. ഏത് മന്ത്രിയുടെ പ്രൈവറ്റ് സെക്രട്ടറിക്കാണ്, പേഴ്സണൽ സ്റ്റാഫിനാണ് (ബഹളം)..... ആരും ബഹളം വയ്ക്കണ്ട, ഇതിൽ അസഹിഷ്ണുത

കാണിക്കരുത്..... (ബഹളം)

(ഭരണ-പ്രതിപക്ഷാംഗങ്ങൾ അവരവരുടെ സീറ്റുകളിൽ എഴുന്നേറ്റുനിന്ന് ബഹളം വച്ചു.)

മി. ചെയർമാൻ: അദ്ദേഹം പറയട്ടെ..... അദ്ദേഹം പ്രസംഗിക്കട്ടെ.....

എല്ലാവരും ഇരിക്കൂ.

ശ്രീ. കെ. ബി. ഗണേഷ് കുമാർ: സർ, ഞാൻ കേരളത്തിലെ

ജനങ്ങൾക്കുവേണ്ടിയാണ് പറയുന്നത്. ഈ അഴിമതി നടക്കുമ്പോൾ അത് ബഹുമാനപ്പെട്ട മന്ത്രിയുടെ ശ്രദ്ധയിൽ കൊണ്ടുവരികയാണ്. മന്ത്രിയുടെ ഓഫീസ് കേന്ദ്രീകരിച്ച് കോടിക്കണക്കിന് രൂപയുടെ അഴിമതി നടക്കുന്നതിനെക്കുറിച്ച് ഞാൻ പറയുന്നു, അത് കേൾക്കാൻ അവസരം നൽകണം.

മി. ചെയർമാൻ: ശ്രീ. കെ. ബി. ഗണേഷ് കുമാർ, അങ്ങ് വിഷയത്തിൽ

ഒതുങ്ങിനിന്ന് സംസാരിക്കൂ.

ശ്രീ. കെ. ബി. ഗണേഷ് കുമാർ: സർ, ഞാൻ ആരെയും കുറ്റപ്പെടുത്തുകയല്ല,

ബഹുമാനപ്പെട്ട മന്ത്രിയെ അപമാനിക്കുന്നതുമല്ല, പക്ഷെ മന്ത്രിയുടെ ഓഫീസിൽ നടക്കുന്ന അഴിമതിയെക്കുറിച്ച് എന്റെ സഹപ്രവർത്തകനായ എന്റെ സുഹൃത്തായ മന്ത്രിയെ അറിയിച്ചുകൊടുക്കേണ്ടത് എന്റെ ഉത്തരവാദിത്വമാണ്. ഞാൻ

എൽ.ഡി.എഫ്.-ൽ പോകുന്ന ആളല്ല, എൽ.ഡി.എഫ്.-ൽ പോകാൻ എന്റെ പാർട്ടി നിർദ്ദേശിച്ചിട്ടില്ല. ഞാൻ മന്ത്രിസഭയിൽ ഉള്ള ആളല്ല, എനിക്ക് മന്ത്രിയാകാൻ ആഗ്രഹവുമില്ല. ബഹുമാനപ്പെട്ട മുഖ്യമന്ത്രിക്ക് അറിയാം, എന്നെ മന്ത്രിസ്ഥാനത്തുനിന്ന് ആരോ ഇറക്കിവിട്ടെന്നാണ് ചിലർ ധരിച്ചിരിക്കുന്നത്. അങ്ങനെ ഇറക്കിവിട്ടതല്ല, മന്ത്രിപ്പണി പോയതല്ല, അദ്ദേഹം സത്യം പറയും. ഞാൻ മന്ത്രിസ്ഥാനമൊഴിഞ്ഞ ഏപ്രിൽ 1-ന് ഒന്നരമാസം മുമ്പ് എന്റെ വ്യക്തിപരമായ കാര്യങ്ങളാൽ ഞാൻ രാജിവയ്ക്കുന്നു എന്നുള്ള രാജിക്കത്ത് ബഹുമാനപ്പെട്ട മുഖ്യമന്ത്രിക്ക് നൽകി. സ്നേഹത്തോടെ അദ്ദേഹം അത് നിരസിച്ചു. അല്ലാതെ ആരും ഇറക്കിവിട്ടതല്ല.

മി. ചെയർമാൻ: ശ്രീ. കെ. ബി. ഗണേഷ് കുമാർ, അങ്ങയുടെ വിഷയം റോഡാണ്. ആ വിഷയത്തിൽ ഒതുങ്ങിനിന്നുകൊണ്ട് സംസാരിക്കൂ.

ശ്രീ. കെ. ബി. ഗണേഷ് കുമാർ: അതുകൊണ്ട് എന്റെ സഹപ്രവർത്തകനായ ശ്രീ. വി. കെ. ഇബ്രാഹിം കുഞ്ഞിനോട് ഞാൻ പറയാം; നിങ്ങൾ മനസ്സിലാക്കണം, എനിക്ക് പറയാൻ വേറെ വേദിയില്ല, മാധ്യമങ്ങളെ വിളിച്ചുകൂട്ടി പറയുന്നത് ശരിയല്ല. ഞാൻ തെരഞ്ഞെടുക്കപ്പെട്ട എം.എൽ.എ. ആണ്. എനിക്ക് പറയാൻ പറ്റിയ വേദി ഇതാണ്. ബഹുമാനപ്പെട്ട പി. കെ. കുഞ്ഞാലിക്കുട്ടി സർ, അങ്ങും എം.എൽ.എ.-

മാരോട് വളരെ മാനുഷമായി പെരുമാറുന്ന ആളാണ്. അങ്ങയുടെ പാർട്ടിയിലെ ഒരു മന്ത്രിയുടെ ഓഫീസിലെ സ്റ്റാഫിനെക്കുറിച്ചാണ് പറയുന്നത്. അത് അങ്ങ് സഹിഷ്ണുതയോടെ കേൾക്കണം. ഇവർ വൻ അഴിമതിയാണ് നടത്തുന്നത്. എ. നസിമുദ്ദീന്റെ പേരിൽ മാർച്ചമാസത്തിൽ വിജിലൻസ് അന്വേഷണം നടത്തിയിട്ടില്ലേ; ഇയാളെ മാറ്റാൻ തീരുമാനിച്ചില്ലേ;(ബഹളം) ബഹളം വയ്ക്കാതെ... കാര്യം പറയുമ്പോൾ അത് കേൾക്കണം.

മി. ചെയർമാൻ: ശ്രീ. കെ. ബി. ഗണേഷ് കുമാർ, ചെയർ പറയട്ടെ, ഒരംഗം ഏതൊരാളിനും എതിരായി അപകീർത്തിപ്പെടുത്തുന്നതോ കുറ്റക്കാരനാക്കുന്നതോ ആയ സ്വാഭാവമുള്ള ഏതൊരാൾക്കും ഉന്നയിക്കാനുദ്ദേശിക്കുന്ന സംഗതിയിൽ അതിന് മതിയായി മുൻകൂട്ടിയുള്ള നോട്ടീസ് സ്പീക്കർക്കും ഒരു മറുപടിക്കുവേണ്ടിയുള്ള ആവശ്യത്തിനായി ആ സംഗതിയിൽ ഒരന്വേഷണം നടത്താൻ മന്ത്രിക്കും കഴിയത്തക്കവണ്ണം ബന്ധപ്പെട്ട മന്ത്രിക്കും നൽകാത്തപക്ഷം ഉന്നയിക്കാൻ പാടില്ലാത്തതാണ്. അങ്ങൊരു സീനിയർ മെമ്പറാണ്. അതുകൊണ്ട് ഈ ശ്രദ്ധക്ഷണിക്കലിൽ പറഞ്ഞ വിഷയത്തിലൊതുങ്ങി സംസാരിക്കണം.

ശ്രീ. കെ. ബി. ഗണേഷ് കുമാർ: സർ, ഉന്നയിക്കുന്നില്ല. പിന്നെ വേറൊരു കാര്യം.....എഴുതിത്തന്നാൽ പ്രസംഗിക്കാൻ അവസരം നൽകുമെങ്കിൽ ആ

മന്ത്രിക്കെതിരായി മാത്രമല്ല, വേറെ മന്ത്രിമാർക്കെതിരെയും ആരോപണമുണ്ട്.

അതുകൂടി വായിക്കാം. (ബഹളം)

മി. ചെയർമാൻ: അത് ഒരു മെമ്പർ എന്നുള്ള നിലയിൽ താങ്കളുടെ അവകാശമാണ്. ഇപ്പോൾ സമ്മതിക്കാൻ പറ്റില്ല. അത് താങ്കളുടെ ഇഷ്ടം.

ശ്രീ. കെ. ബി. ഗണേഷ് കുമാർ: പറയാൻ അനുവദിക്കണം. ഇത് മന്ത്രിക്ക് എതിരെയല്ല. മന്ത്രിയുടെ ഓഫീസിൽ നടക്കുന്ന കാര്യത്തെക്കുറിച്ചാണ്. ഒരു വ്യക്തിയ്ക്കെതിരെയല്ല.

മി. ചെയർമാൻ: മന്ത്രിക്കെതിരായാലും മന്ത്രിയുടെ ഓഫീസിനെതിരായാലും അതിന് മറുപടി പറയാൻ മന്ത്രിക്ക് അവകാശമുണ്ട്.

(ഭരണ-പ്രതിപക്ഷാംഗങ്ങൾ അവരവരുടെ സീറ്റിൽ എഴുന്നേറ്റുനിന്ന് ബഹളം വച്ചുകൊണ്ടിരുന്നു)

ശ്രീ. കെ. ബി. ഗണേഷ് കുമാർ: സർ, ഇവിടെ എന്താണ് നടക്കുന്നത് ? മുഖ്യമന്ത്രിയുടെ ഓഫീസിൽ ചില ആളുകൾ എന്തോ കഴപ്പം കാണിക്കുന്നുവെന്നറിഞ്ഞപ്പോൾ പേഴ്സണൽ സ്റ്റാഫിലുള്ള ആ ആളുകളെ അദ്ദേഹം പറഞ്ഞുവിട്ടു. അങ്ങനെ മാത്രക കാണിച്ച ആളാണ് അദ്ദേഹം.

മി. ചെയർമാൻ: നിങ്ങൾക്ക് അതുന്നയിക്കാം. പക്ഷെ അക്കാര്യം

ബഹുമാനപ്പെട്ട മന്ത്രി അറിയണം. മന്ത്രിയുടെ സ്റ്റാഫാണ്.

ശ്രീ. കെ. ബി. ഗണേഷ് കുമാർ: എന്നാൽ മന്ത്രിക്ക് അറിയാവുന്ന കാര്യം ചോദിക്കാം. ബഹുമാനപ്പെട്ട മന്ത്രിയോട് ഞാൻ ചോദിച്ചു, നോൺ പ്ലാൻ ഫണ്ടിൽ നിന്നും എന്തെങ്കിലും കിട്ടുമോ എന്ന്, അങ്ങും ഒരു എം.എൽ.എ. ആണ് ചെയറിൽ ഇരിക്കുമ്പോഴാണ് ചോദിക്കുന്നത്. ഇവിടെ ഇരിക്കുന്ന എല്ലാ എം.എൽ.എ.- മാതം കേൾക്കണം. നോൺ പ്ലാൻ ഫണ്ടിൽ നിന്നും രണ്ടോ മൂന്നോ റോഡ് തരുമോ എന്നു ചോദിച്ചപ്പോൾ അദ്ദേഹം നോൺ പ്ലാൻ ഫണ്ട് എന്ന പേരിൽ ഒരു ഹെഡ്ഡിലു എന്നാണ് പറഞ്ഞത്. പക്ഷെ അദ്ദേഹംതന്നെ പ്രസിദ്ധീകരിച്ച 'ജനഹൃദയങ്ങളിലൂടെ' എന്ന പ്രസിദ്ധീകരണത്തിൽ അദ്ദേഹംതന്നെ പറയുന്നു, അദ്ദേഹത്തിന്റെ നിയോജകമണ്ഡലത്തിൽ, എല്ലാവരും കേൾക്കണം, അഴിമതിയും അനീതിയും ഒന്നുതന്നെയാണ്, ഒരു നാണയത്തിന്റെ രണ്ടു വശങ്ങളാണ്.

മി. ചെയർമാൻ : നിങ്ങളുടെ calling attention 6 മിനിറ്റ് കഴിഞ്ഞു. പ്ലീസ് കൺക്ലൂഡ്.

(ഭരണ-പ്രതിപക്ഷാംഗങ്ങൾ അവരവരുടെ സീറ്റിൽ എഴുന്നേറ്റുനിന്ന് ബഹളം വച്ചുകൊണ്ടിരുന്നു)

ശ്രീ. കോടിയേരി ബാലകൃഷ്ണൻ: സർ, ഒരംഗത്തിന് അദ്ദേഹത്തിന്

പറയാനുള്ള കാര്യങ്ങൾ പറയാനുള്ള അവസരം കൊടുക്കണം. ഇത് നീതിനിഷേധമാണ്.

മി. ചെയർമാൻ: (ബഹളം)..... അതൊന്നും അനുവദിക്കാൻ പറ്റില്ല.

calling attention-ന് ചില നിയമങ്ങളും ചട്ടങ്ങളുമുണ്ട്. ഭീഷണിപ്പെടുത്തുകയൊന്നും വേണ്ട. വ്യവസ്ഥാപിതമായ രീതിയിൽ എഴുതിക്കൊടുത്ത് അദ്ദേഹത്തിന് ഉന്നയിക്കാം. ഇത് calling attention ആണ്. സംസാരിക്കുന്നതിന് പരിധിയുണ്ട് പ്ലീസ് കൺക്ലഡ്..... എല്ലാവരും ഇരിക്കണം.

ശ്രീ. കെ. ബി. ഗണേഷ് കുമാർ: എല്ലാവരും ഇരിക്കണം. ചട്ടമനുസരിച്ച്

ആരോപണമൊന്നും ഉന്നയിക്കുന്നില്ല. എനിക്ക് നീതി നൽകിയാൽ മതിയാകും. അഴിമതിയൊന്നും ഉന്നയിക്കുന്നില്ല.

ശ്രീ. കോടിയേരി ബാലകൃഷ്ണൻ : സർ, ഒരു മെമ്പർ എന്നുള്ള നിലയിൽ

അദ്ദേഹത്തിന് പറയാൻ അവസരം കൊടുക്കണം. നീതി നിഷേധിക്കരുത്.

മി. ചെയർമാൻ : അതൊന്നും അനുവദിക്കാൻ പറ്റില്ല. calling attention- ന്

ചില നിയമങ്ങളും ചട്ടങ്ങളുമുണ്ട്. ഭീഷണിപ്പെടുത്തുകയൊന്നും വേണ്ട. പ്ലീസ് കൺക്ലഡ്.....എല്ലാവരും ഇരിക്കൂ. പ്ലീസ് കൺക്ലഡ്..... 7 മിനിട്ടായി.

ശ്രീ. കെ. ബി. ഗണേഷ് കുമാർ: അഴിമതിയൊന്നും ഉന്നയിക്കുന്നില്ല.

നീതിനിഷേധത്തെക്കുറിച്ചാണ് പറയുന്നത്. ഒരു എം.എൽ.എ. എന്നുള്ള നിലയിൽ എനിക്ക് കിട്ടേണ്ട നീതി ഉറപ്പാക്കണം. നോൺ പ്ലാൻ ഫണ്ട് ഇല്ലായെന്ന് അദ്ദേഹം എം.എൽ.എ. മാറോട് പറയുന്നു, എനോട് പലവട്ടം പറഞ്ഞു. മണ്ഡലത്തിലെ..... (ബഹളം)..... ഞാൻ പറയുന്നത് എല്ലാവർക്കും കേൾക്കാം. അദ്ദേഹംതന്നെ പ്രസിദ്ധീകരിച്ചു, മണ്ഡലത്തിലെ 394 ഗ്രാമീണ റോഡുകൾ പദ്ധതിയേതര, നോൺ പ്ലാൻ ഫണ്ടുപയോഗിച്ച് പുനരുദ്ധാരണ പ്രവർത്തനം നടത്തുന്നു, കളമശ്ശേരി നിയോജകമണ്ഡലത്തിൽ, ഏലൂർ മുനിസിപ്പാലിറ്റി

മി. ചെയർമാൻ: ശ്രീ. കെ. ബി. ഗണേഷ് കുമാർ, പ്ലീസ് കൺക്ലൂഡ്.....

ശ്രീ. കെ. ബി. ഗണേഷ് കുമാർ: ഏലൂർ, കളമശ്ശേരി മുനിസിപ്പാലിറ്റികൾ, കരമാലൂർ പഞ്ചായത്ത്, കുന്നകര ഇവിടെയെല്ലാമായി..... ബഹുമാനപ്പെട്ട മന്ത്രി തന്റെ മണ്ഡലത്തിലെ ഒരു മുനിസിപ്പാലിറ്റിയിൽ 103 റോഡുകളാണ് നോൺപ്ലാൻ ഫണ്ടിൽ നിന്നും അനുവദിച്ചിരിക്കുന്നത്. ഒരു പഞ്ചായത്തിൽ 64 റോഡുകൾ, കളമശ്ശേരി മുനിസിപ്പാലിറ്റിയിൽ 83 റോഡുകൾ കൊടുത്തിരിക്കുന്നു, 15 പാലങ്ങൾ കൊടുത്തിരിക്കുന്നു. ഒരു നമ്പാർഡ് റോഡിനുവേണ്ടി എം.എൽ.എ. ബഹുമാനപ്പെട്ട മന്ത്രിയുടെ ഓഫീസിൽച്ചെന്ന് തിരുവനന്തപുരം മന്ത്രി ഗണേഷ് കുമാറിന് ഒരു റോഡ് കൊടുക്കാൻ പറ്റുമോ എന്നുചോദിക്കുമ്പോൾ സൈഡിൽനിൽക്കുന്ന ഈ മൂന്ന്

മാന്യന്മാർ പറ്റില്ല എന്നുപറയുമ്പോൾ ലജ്ജിച്ച് ഇറങ്ങിപ്പോകേണ്ടി വന്നു. ഞാൻ നിയമസഭയിൽ ഓടിളക്കി വന്ന ആളല്ല. ഇവിടെയിരിക്കുന്ന എല്ലാവരേയുംപോലെ തെരഞ്ഞെടുക്കപ്പെട്ടവനവനാണ്. എന്നെ അധികേഷപിച്ചിട്ടുണ്ട്. ഞാൻ ഫയലുകൾ വ്യക്തമാക്കാം. ഞാൻ കൂടതലൊന്നും പറയുന്നില്ല. ഒരു ആരോപണവും പറയുന്നില്ല. എല്ലാ എം.എൽ.എ.-മാരും കേൾക്കണം. എനിക്ക് പറയാനുള്ളത് മുഴുവൻ പറയാൻ സമ്മതിക്കില്ലെങ്കിൽ കേരള നിയമസഭയിൽ എനിക്കും ഇന്നാട്ടിലെ ജനങ്ങൾക്കും വിശ്വാസമുണ്ട്. അതുകൊണ്ട് ഈ നിയമസഭ ഒരു സമിതിയെ നിയമിക്കണം. ആ സമിതി മുമ്പാകെ എല്ലാ രേഖകളും ഞാൻ ഹാജരാക്കാം. ആ സമിതി രേഖകൾ കണ്ടതിനുശേഷം ഞാൻ പറയുന്നതിൽ കഴമ്പുണ്ടെന്നു കണ്ടാൽ അത് സിബി.ഐ.-ക്കോ അല്ലെങ്കിൽ ആ സമിതി നിശ്ചയിക്കുന്ന അന്വേഷണ ഏജൻസിയെ അത് ഏൽപ്പിക്കണമെന്ന് ഞാൻ അഭ്യർത്ഥിക്കുകയാണ്. ഞാൻ പറയാനുള്ള കാര്യങ്ങൾ സഭയുടെ ശ്രദ്ധയിൽ കൊണ്ടുവന്നു. നാടിന്റെയും ഇനി അത് പരിഹരിക്കേണ്ട ചുമതല ബഹുമാനപ്പെട്ട കുഞ്ഞാലിക്കുട്ടി സാഹിബ് അദ്ദേഹത്തിന്റെ കക്ഷി നേതാവാണ്. ഇവർ പണം കളക്ട് ചെയ്യുന്നത് പത്രങ്ങളിൽ വന്നിട്ടുണ്ട്. എക്സിക്യൂട്ടീവ് എഞ്ചിനീയറുടെ സ്ഥലം മാറ്റത്തിന് 30 ലക്ഷം രൂപ മുതൽ 60 ലക്ഷം രൂപ വരെയാണ്. ഇത് ആർക്കുവേണ്ടിയാണ്? അങ്ങ് പറയണം.

മി. ചെയർമാൻ പ്ലീസ് കൺക്ലൂഡ്.

ശ്രീ. കെ. ബി. ഗണേഷ് കുമാർ: ഞാൻ കൺക്ലൂഡ് ചെയ്യുകയാണ്.

പൊതുമരാമത്ത് വകുപ്പുമന്ത്രി (ശ്രീ. വി. കെ. ഇബ്രാഹിം കുഞ്ഞ്): സർ, ഒരു ശ്രദ്ധക്ഷണിക്കലിന് നിയമസഭയുടെ ചട്ടം ലംഘിച്ചതെന്നാണ് അദ്ദേഹം അനാവശ്യമായ കാര്യങ്ങളിവിടെ ഉന്നയിച്ചിരിക്കുന്നത്. (ബഹളം)..... എന്നെ പറയാൻ അനുവദിക്കില്ലേ; ഞാൻ പറയുന്നത് നിങ്ങൾ കേൾക്കൂ

മി. ചെയർമാൻ : ബഹുമാനപ്പെട്ട മിനിസ്റ്റർ സംസാരിക്കട്ടെ...

ശ്രീ. വി. കെ. ഇബ്രാഹിം കുഞ്ഞ്: സർ, എനിക്ക് പറയണ്ടെ, ഞാൻ പറയുന്നത് നിങ്ങൾ കേൾക്കൂ. തീർച്ചയായിട്ടും ഇത് ചട്ടവിരുദ്ധമാണ്. നിയമസഭയിൽ വ്യക്തമായ നിയമങ്ങളും ചട്ടങ്ങളുമൊക്കെയുണ്ട്. അതെല്ലാം ലംഘിച്ചാണ് അദ്ദേഹം ഈ പ്രശ്നം ഇവിടെ ഉന്നയിച്ചത്. അദ്ദേഹത്തിന് വളരെ ന്യായമായും എനിക്ക് എഴുതിത്തരാം, ബഹുമാനപ്പെട്ട സ്പീക്കർക്ക് എഴുതിത്തരാം. ഇതൊന്നും ചെയ്യാതെയാണ് അദ്ദേഹം ഒരു ശ്രദ്ധ ക്ഷണിക്കലിലൂടെ ഇത് കൊണ്ടുവന്നത്. തീർച്ചയായും ഇത് ചട്ടവിരുദ്ധമാണ്. അദ്ദേഹം മൂന്ന് സ്റ്റാഫിന്റെ പേരെടുത്തുപറഞ്ഞു. അതിൽ ഒരാൾ നിയമസഭയിലെ ഓഫീസേഴ്സ് ചെയറിൽ ഇരുന്ന

ആളാണ്. ഇവിടെ ആരോപിച്ചതുപോലെയുള്ള ഒരു സംഗതിയും അദ്ദേഹത്തിനെതിരെയില്ല. എ. നസിമുദ്ദീനെക്കുറിച്ച് ശ്രീ. തിരുവഞ്ചൂർ രാധാകൃഷ്ണൻ ആഭ്യന്തര വകുപ്പുമന്ത്രി ആയിരുന്ന സമയത്ത് ഒരു പരാതി വന്നു. അതിനെക്കുറിച്ച് വിശദമായി പരിശോധിച്ച് അടിസ്ഥാനരഹിതമാണെന്ന് തെളിഞ്ഞ വിഷയമാണ്. ഐ.എം. അബ്ദു റഹിമാന് other duty ആണുള്ളത്. ഈ ഓഫീസുമായി അദ്ദേഹത്തിന് യാതൊരു ബന്ധവുമില്ല. അങ്ങയെ ആരുടെയോ പ്രേരണം ആവേശിച്ചതുപോലെയാണ് എനിക്ക് തോന്നിയത്. വാസ്തവത്തിൽ ശ്രീ. കെ. ബി. ഗണേഷ് കുമാറല്ല ഇവിടെ സംസാരിച്ചത് എന്നെനിക്ക് വളരെ വ്യക്തമായി തീർച്ചയായിട്ടും അടിസ്ഥാനരഹിതമായ ഈ ആരോപണങ്ങൾ ഞാൻ നിഷേധിക്കുകയാണ്. അദ്ദേഹം പറഞ്ഞ ഈ സംഗതിക്ക് പ്രതിപക്ഷത്തുനിന്ന് വളരെയേറെ ആവേശംകൊണ്ടു. ആരെങ്കിലും ഒരു മെമ്പർ ഉത്തരവാദിത്വത്തോടുകൂടി ഇത് ശരിയാണെന്ന് എഴുതിത്തന്നാൽ ഞാൻ അതിന് നടപടി സ്വീകരിക്കാം. ഭരണ-പ്രതിപക്ഷത്തുള്ള എം.എൽ.എ.- മാർ പൊതുമാതൃകയ്ക്ക് വകുപ്പുമന്ത്രിയുടെ ഓഫീസിൽ ബന്ധപ്പെടുന്ന ആളുകളാണ്. അവർക്ക് അങ്ങനെയൊരു അനുഭവമുണ്ടെങ്കിൽ റെഡി, ഒരു കഴുപ്പുവുമില്ല. അപ്പോൾ ഒരാൾക്കും ഒരനുഭവവുമില്ല, പക്ഷെ ശ്രീ. കെ. ബി. ഗണേഷ് കുമാർ സംസാരിച്ചപ്പോൾ നിങ്ങൾ വളരെ

ആവേശത്തോടുകൂടി പ്രതിപക്ഷവും അതിനോടൊപ്പംകൂടി വളരെ സങ്കടകരമായ സംഗതിയാണ്, ഒരു വകുപ്പ് എങ്ങനെ നന്നായിട്ട് കൊണ്ടുപോകാൻ സാധിക്കില്ല എന്നുള്ളതിന് തെളിവാണ് ഇന്ന് നിയമസഭയിൽ കണ്ട വളരെ വേദകരമായ സ്ഥിതിവിശേഷം. അതുകൊണ്ട് ആ വിഷയം, ശ്രീ. കെ.ബി. ഗണേഷ് കുമാറാണ് ഉന്നയിച്ചത് എന്നുള്ളതുകൊണ്ട് ഞാൻ തള്ളിക്കളയില്ല, വളരെ ഗൗരവമായി അത് പരിഗണിക്കും എന്നുകൂടി പറയുന്നു. ഒന്നരണ്ട് വിഷയങ്ങൾ കൂടി ഇവിടെ ഉന്നയിച്ചു. ശബരിമലയെ ഇതിൽ ദുരുപയോഗപ്പെടുത്തിയതിൽ വളരെ വേദവും ദുഃഖവുമുണ്ട്. കഴിഞ്ഞ മൂന്നുവർഷക്കാലമായി ഈ ഗവൺമെന്റ് ശബരിമലയിൽ ചെയ്ത കാര്യങ്ങളിൽ ദേവസ്വം ബോർഡിന്റെ good certificate ലഭിച്ചിട്ടുണ്ട്. ശ്രീ. രാജു എബ്രഹാം, ശ്രീ. പി. സി. ജോർജ്ജ് എന്നിവർ പറയട്ടെ കഴിഞ്ഞ മൂന്നുവർഷക്കാലം ശബരിമലയിൽ എന്തൊക്കെ ചെയ്തു എന്ന്. അദ്ദേഹം പറഞ്ഞ ഇക്കാര്യങ്ങളിൽ എന്തെങ്കിലും വീഴ്ച വന്നിട്ടുണ്ടെങ്കിൽ തീർച്ചയായും നടപടികൾ സ്വീകരിക്കും എന്നുകൂടി പറഞ്ഞുകൊണ്ട് ഞാൻ എന്റെ വാക്കുകൾ അവസാനിപ്പിക്കുന്നു.

മി. ചെയർമാൻ: പ്രതിപക്ഷനേതാവ് (.....ബഹളം.....)

പ്രതിപക്ഷ നേതാവ് (ശ്രീ. വി. എസ്. അച്യുതാനന്ദൻ): സർ, നിയമസഭാ

സമിതിയെക്കൊണ്ട് അന്വേഷിപ്പിക്കാൻ സന്നദ്ധമാണോയെന്ന് ബഹുമാനപ്പെട്ട മെമ്പർ ചോദിക്കുകയുണ്ടായി. അതുസംബന്ധിച്ച് എന്താണ് ബഹുമാനപ്പെട്ട പൊതുമരാമത്ത് വകുപ്പുമന്ത്രിയുടെ അഭിപ്രായം?

മി. ചെയർമാൻ: ബഹുമാനപ്പെട്ട പ്രതിപക്ഷ നേതാവ്, അഴിമതിയാരോപണം വ്യവസ്ഥാപിതമായി എഴുതികൊടുക്കണം. ഇത് അദ്ദേഹം ശ്രദ്ധക്ഷണിക്കലിനിടയിൽ പറഞ്ഞ ഒരു കാര്യമാണ്. ഇവിടെ ഭരണപക്ഷമാണോ പ്രതിപക്ഷമാണോയെന്ന് നോക്കിയിട്ടില്ല ഒരു ശ്രദ്ധക്ഷണിക്കലിൽ ചെയർ റൂളിംഗ് നൽകുന്നത്. അതുകൊണ്ട് വ്യവസ്ഥാപിതമായ രീതിയിൽ എഴുതികൊടുക്കാൻ അങ്ങ് ഉപദേശിക്കുകയാണ് വേണ്ടത്.

ശ്രീ. വി. എസ്. അച്ചുതാനന്ദൻ: അദ്ദേഹം എന്തുകൊണ്ടാണ് അവസാനം ഈ പ്രൊപ്പോസൽ വച്ചത്?

മി. ചെയർമാൻ: അഴിമതി ഉന്നയിക്കുമ്പോൾ അത് എഴുതികൊടുക്കുകയാണ് വേണ്ടത്. ഇക്കാര്യം ബഹുമാനപ്പെട്ട പ്രതിപക്ഷനേതാവിന് അറിയാവുന്നതാണല്ലോ.

ശ്രീ. കെ. ബി. ഗണേഷ് കുമാർ: സർ, ബഹുമാനപ്പെട്ട പൊതുമരാമത്ത് വകുപ്പുമന്ത്രിയോട് എനിക്കൊരു ചോദ്യം ചോദിക്കാനുണ്ട്. ബഹുമാനപ്പെട്ട പൊതുമരാമത്ത് വകുപ്പുമന്ത്രി സത്യം മാത്രം പറയുന്ന ആളാണെന്ന് നമുക്ക്

ബോധ്യമുണ്ട്. കാരണം ഈ ഉദ്യോഗസ്ഥന്റെ പേരിൽ അഴിമതി അന്വേഷണം നടക്കുകയാണെന്ന് അദ്ദേഹം നിയമസഭയിൽ പറഞ്ഞിട്ടുണ്ട്. അയാൾ എവിടെ എന്ന് ചോദിച്ചപ്പോൾ, കഴിഞ്ഞ നിയമസഭാ സമ്മേളനത്തിൽ, 2013 നാലാം മാസം അദ്ദേഹം ലീവിലാണെന്ന കാര്യം എഴുതിക്കൊടുത്തിട്ടുണ്ട്. അദ്ദേഹം ലീവിലാണോ എന്ന കാര്യം ഇവിടത്തെ ഓഫീസേഴ്സ് ഗ്യാലറിയിലോ മന്ത്രിയുടെ ഓഫീസിലോ നോക്കിയാൽ അറിയാൻ സാധിക്കുന്നതാണ്. ഞാൻ അതെക്കുറിച്ച് കൂടുതലൊന്നും പറയുന്നില്ല.അദ്ദേഹം സത്യം മാത്രം പറയുന്ന നല്ലൊരു മനുഷ്യൻ..... ഇതുസംബന്ധിച്ച് പരാതി പറഞ്ഞില്ല എന്ന് പറയരുത്. ബഹുമാനപ്പെട്ട മുഖ്യമന്ത്രി തെരഞ്ഞെടുപ്പിനുശേഷം ഒരു കത്ത് അയച്ചിരുന്നു. താങ്കൾ തെരഞ്ഞെടുപ്പുമായി ബന്ധപ്പെട്ട് ജനങ്ങളുമായി ബന്ധപ്പെട്ട് എന്തെല്ലാം അറിഞ്ഞു? വളരെ സ്നേഹത്തോടെ അദ്ദേഹം അയച്ച നല്ല കത്തിന് ഞാൻ വളരെ സന്തോഷത്തോടെ സ്വീകരിക്കുകയും കൃത്യമായ മറുപടി കൊടുക്കുകയും ചെയ്തു. അതിന്റെ 4-ാം പാഠഗ്രാഹ് ഞാൻ വായിക്കാം.(ബഹളം).....

മി. ചെയർമാൻ: ബഹുമാനപ്പെട്ട മെമ്പർ, താങ്കൾ ചോദ്യം ചോദിക്കൂ.

ശ്രദ്ധക്ഷണിക്കലിൽ ഒരു ഉപചോദ്യം ചോദിക്കാം.(ബഹളം).....

ശ്രീ. കെ. ബി. ഗണേഷ് കുമാർ: ഇത് ഇവിടെ പറയേണ്ടതില്ലെങ്കിൽ

മാധ്യമങ്ങൾക്കും പ്രതിപക്ഷാംഗങ്ങൾക്കും കൊടുത്തേക്കാം. ശ്രീ. ആയിക്കോട്ടെ.....

(ബഹളം)..... ഇവിടെ പി.പി.പി. അടിസ്ഥാനത്തിൽ ഈ റോഡ്

നിർമ്മിക്കുമെന്നാണ് ഇപ്പോൾ അറിയാൻ കഴിഞ്ഞിട്ടുള്ളത്. ഇതുസംബന്ധിച്ച്

ബഹുമാനപ്പെട്ട പൊതുമരാമത്ത് വകുപ്പുമന്ത്രി മറുപടി പറഞ്ഞില്ല. പി.പി.പി.

അടിസ്ഥാനത്തിൽ റോഡ് നിർമ്മിക്കുമ്പോൾ അയ്യപ്പഭക്തന്മാർക്കും പാവപ്പെട്ട

നാട്ടുകാർക്കും കർഷകർക്കും ടോൾ ഏർപ്പെടുത്തുമോ എന്നറിയാൻ താൽപ്പര്യമുണ്ട്;

അത് എങ്ങനെയാണ് നടത്തുന്നത്?

ശ്രീ. വി. കെ. ഇബ്രാഹിം കുഞ്ഞ് : സർ, കെ.എസ്.റ്റി.പി. റോഡിന് ടോൾ

ഇല്ല എന്നുള്ള സന്തോഷകരമായ സംഗതി ബഹുമാനപ്പെട്ട മെമ്പറെ ഞാൻ

അറിയിക്കുകയാണ്. ഒരിക്കലും ടോൾ ഏർപ്പെടുത്തുകയില്ല.

ശ്രീ. കോടിയേരി ബാലകൃഷ്ണൻ: സർ, ബഹുമാനപ്പെട്ട മെമ്പർ പറഞ്ഞ

കാര്യങ്ങൾ ഒരു നിയമസഭാ സമിതിയെക്കൊണ്ട് അന്വേഷിപ്പിക്കണമെന്നാണ്.

അതേപ്പറ്റി എന്താണ് അഭിപ്രായം?.....(ബഹളം).....

മി. ചെയർമാൻ: ഒരു ഭരണകക്ഷി മെമ്പറാണോ, പ്രതിപക്ഷ മെമ്പറാണോ

എന്നുള്ളതല്ല വിഷയം. ഇവിടത്തെ വിഷയം ശ്രദ്ധക്ഷണിക്കലാണ്. അതിന്റെ

നടപടിക്രമങ്ങൾ കഴിഞ്ഞു. ബാക്കിയുള്ള കാര്യങ്ങൾ ബഹുമാനപ്പെട്ട മെമ്പർ നിയമപരമായി എഴുതികൊടുത്താൽ അത് തീരുമാനിക്കേണ്ടത് ഗവൺമെന്റാണ്. അക്കാര്യം ഗവൺമെന്റ് പിന്നീട് പ്രഖ്യാപിക്കുന്നതായിരിക്കും. രണ്ടാമത്തെ മെമ്പറായ ശ്രീ. എ. കെ. ബാലനെ വിളിക്കുകയാണ്. ഇതിന് ചില കീഴ്ചക്കങ്ങളൊക്കെയുണ്ട്.

ഇന്ദിരാ ആവാസ് യോജന പദ്ധതികളുള്ള

സംസ്ഥാന വിഹിതം

ശ്രീ. എ. കെ. ബാലൻ: സർ, പട്ടികജാതി-പട്ടികവർഗ്ഗങ്ങൾ, ന്യൂനപക്ഷങ്ങൾ, ബി.പി.എൽ. ലിസ്റ്റിൽ ഉൾപ്പെടുത്തിയിട്ടുള്ള പാവങ്ങൾ, എന്നിവരുടെ ഭവനനിർമ്മാണ പദ്ധതിയായ 'ഇന്ദിരാ ആവാസ് യോജന' ഇപ്പോഴും പ്രതിസന്ധിയിലാണ്. കഴിഞ്ഞ നാലുവർഷത്തിനിടയിൽ, ഗുണഭോക്താക്കളായി തെരഞ്ഞെടുക്കപ്പെട്ടവരിൽ പകുതിയോളംപേർക്കും ഭവനനിർമ്മാണം പൂർത്തിയാക്കാൻ സാധിച്ചിട്ടില്ല. ഗുണഭോക്താക്കളായി തെരഞ്ഞെടുക്കപ്പെട്ടതിനെത്തുടർന്ന് നിലവിലുള്ള കുടിലുകൾ പൊളിച്ച് പണിയാരംഭിച്ചവർ ഇപ്പോഴും നിർമ്മാണം പൂർത്തിയാക്കാൻ സാധിക്കാതെ പെരുവഴിയിലാണ്. പ്രസ്തുത പദ്ധതി കേന്ദ്രഗവൺമെന്റിന്റെ പേരിലാണെങ്കിലും

പണം കണ്ടെത്തേണ്ട ഉത്തരവാദിത്വം മുഴുവനും തൃതലപഞ്ചായത്തുകൾക്കാണ്. അതുകൊണ്ട് ഗുണഭോക്താക്കൾ കണ്ണീരും കയ്യുമായി കയറിയിറങ്ങുന്നത് ബ്ലോക്ക് പഞ്ചായത്തുകളിലാണ്. പ്രസ്തുത വിഷയം സംബന്ധിച്ച് കഴിഞ്ഞ നിയമസഭാ സമ്മേളനത്തിലും ഞാൻ ഉന്നയിച്ചിരുന്നു. അന്ന് ഞാൻ പറഞ്ഞതെല്ലാം സത്യവിരുദ്ധമാണെന്നും പദ്ധതി പൊളിയുകയില്ല യൂണിറ്റ് കോസ്റ്റിന്റെ സംസ്ഥാന വിഹിതം ഈ സർക്കാർ വർദ്ധിപ്പിച്ചുവെന്നാണ് ബഹുമാനപ്പെട്ട വകുപ്പുമന്ത്രി മറുപടി നൽകിയത്. എന്നാൽ ആ വിഹിതം വർദ്ധിപ്പിച്ചത് നല്ലതുതന്നെയാണ്. പക്ഷേ എന്തുകൊണ്ടാണ് പാവങ്ങൾക്ക് ഭവനനിർമ്മാണം പൂർത്തിയാക്കാൻ സാധിക്കാത്തതെന്ന് ഗവൺമെന്റ് വ്യക്തമാക്കിയിട്ടില്ല. സംസ്ഥാന സർക്കാരിന്റെ വിഹിതം പൂർണ്ണമായി അതാത് വർഷം നൽകാത്തതാണ് ഈ പ്രശ്നത്തിന്റെ പ്രധാന കാരണം. ഇക്കാര്യം സർക്കാരിന് ഒരിക്കലും നിഷേധിക്കാൻ കഴിയുകയില്ല. 2011-12 മുതൽ 2014-15 വരെയുള്ള സർക്കാർ വിഹിതം പൂർണ്ണമായും നൽകിയെന്ന് ഗവൺമെന്റിന് പറയാൻ സാധിക്കില്ല. 2011-12 വർഷത്തിൽ ഓരോ വീടിനും 75,000 രൂപവീതം ധനസഹായം നൽകുമെന്ന് സർക്കാർ പ്രഖ്യാപിച്ചിരുന്നു. എന്നാൽ ആ വർഷം അനുവദിച്ച വീടുകൾ 59,620 ആണ്. ഈ വീടുകൾക്ക് സർക്കാർ നൽകേണ്ടിയിരുന്ന ധനസഹായം 447.15 കോടി രൂപയായിരുന്നു.

എന്നാൽ അവർക്ക് ഒരു രൂപപോലും ഈയിനത്തിൽ കൊടുത്തിട്ടില്ല. പകരം ബ്ലോക്ക് പഞ്ചായത്തുകളോട് സഹകരണ ബാങ്കുകളിൽനിന്ന് വായ്പയെടുക്കാനാണ് നിർദ്ദേശിച്ചിരുന്നത്. സർക്കാർ ഇക്കാര്യത്തിൽ ഗ്യാരന്റി നൽകുമെന്നും പറഞ്ഞിരുന്നു. എന്നാൽ സർക്കാർ ഗ്യാരന്റി നൽകാത്തതിനാൽ പണം ലഭിച്ചത് വെറും 50 കോടി രൂപമാത്രമായിരുന്നു. ഗ്രാമവികസനവകുപ്പിന്റെ മറ്റു മേഖലയിൽ ചെലവഴിക്കേണ്ട പണം വകമാറ്റി 75 കോടിയും തദ്ദേശസ്വയം ഭരണ സ്ഥാപനങ്ങൾ 25 കോടിയും ഇതിനുവേണ്ടി ചെലവഴിച്ചു. അപ്പോൾ 447 കോടി രൂപ വേണ്ടയിടത്ത് 150 കോടി രൂപ മാത്രമേ ലഭിച്ചുള്ളൂ. ഫലത്തിൽ 35,010 വീടുകൾ മാത്രമാണ് ആ വർഷം പൂർത്തിയായത്. തുടർന്നുള്ള വർഷങ്ങളിൽ കേന്ദ്രവിഹിതം യൂണിറ്റിന് 70,000 രൂപയായി വർദ്ധിപ്പിച്ചതിനെത്തുടർന്ന് സംസ്ഥാന വിഹിതം 50,000 രൂപയായി കുറഞ്ഞു. ആ തുക സർക്കാർ നേരിട്ട് നൽകാൻ തീരുമാനിക്കുകയും ചെയ്തു. ബാക്കി തുകയായ 80,000 രൂപ തദ്ദേശസ്വയംഭരണ സ്ഥാപനങ്ങളോട് 25:50:25 എന്ന അനുപാതത്തിൽ നൽകാനും നിർദ്ദേശിച്ചു. പക്ഷേ സംസ്ഥാന വിഹിതം നൽകുന്ന കാര്യത്തിൽ ഇപ്പോഴും ഗവൺമെന്റ് പഴയ സ്ഥിതിയിൽ തന്നെയാണ്. ആലത്തൂർ ബ്ലോക്ക് പഞ്ചായത്തിന് ഇതുവരെ ലഭിക്കാനുള്ള തുക 5,74,70,000 രൂപയാണ്. ഈ വർഷം നൽകാനുള്ള 221

ലക്ഷത്തിൽനിന്ന് ഒരു പൈസപോലും നൽകിയിട്ടില്ല. കുഴൽമന്ദം ബ്ലോക്ക് പഞ്ചായത്തിന് ലഭിക്കാനുള്ള തുക 3,50,50,000 രൂപയാണ്. ഈ വർഷം ലഭിക്കേണ്ട 192 ലക്ഷത്തിൽനിന്ന് ഒരു പൈസപോലും നൽകിയിട്ടില്ല. ഈ സാമ്പത്തികവർഷം അവസാനിക്കാൻ ഇനി നാല് മാസം മാത്രമേയുള്ളൂ. ഇത് ഈ രണ്ട് ബ്ലോക്കുകളിലെ കാര്യം മാത്രമാണ്. സംസ്ഥാനത്ത് ആകെയുള്ള പ്രതിസന്ധിയെ സംബന്ധിച്ച് ബഹുമാനപ്പെട്ട മന്ത്രിക്ക് ഊഹിക്കാവുന്നതേയുള്ളൂ. 2013-14 വർഷത്തിൽ 45,738 വീടുകളാണ് നൽകിയിട്ടുള്ളത്. 2014-15 വർഷത്തിൽ 59,060 വീടുകളും 50,000 രൂപ നിരക്കിൽ സർക്കാർ നൽകേണ്ട ധനസഹായം 523.99 കോടി രൂപയുമാണ്. ഇതിനായി ബഡ്ജറ്റിൽ ഒരു തുകയും വകയിരുത്തിയിട്ടില്ല.

2013-14 വർഷത്തെ സപ്ലിമെന്ററി ഡിമാന്റിൽ 96 കോടി രൂപ അനുവദിച്ചു. ബാക്കി 428 കോടി രൂപ ഇനിയും നൽകാത്തതിനാൽ ആകെ പൂർത്തീകരിക്കേണ്ട 1,04,798 വീടുകളിൽ പകുതി മാത്രമേ പൂർത്തീകരിച്ചിട്ടുള്ളൂ. ഇതുതന്നെ പണം ലഭിക്കുമെന്ന പ്രതീക്ഷയിൽ കെട്ടുതാലി പണയംവെച്ചും കിടപ്പാടം പണയപ്പെടുത്തിയും ബ്ലോഡുകാരിൽനിന്ന് പലിശയ്ക്കെടുത്തും ഓരോരുത്തരും പൂർത്തിയാക്കിയതാണ്.

ഇതിന് നിവൃത്തിയില്ലാത്ത അവസ്ഥയിലാണ് പട്ടികജാതി/പട്ടികവർഗ്ഗ വിഭാഗക്കാർ. കഴിഞ്ഞ നിയമസഭയിൽ ഇതേ വിഷയത്തിലെ ശ്രദ്ധക്ഷണിക്കലിന് രേഖാമൂലം നൽകിയ മറുപടിയിൽ 2012-13, 2013-14 വർഷങ്ങളിലായി 355.7 കോടി രൂപ നൽകാനുണ്ടെന്നാണ് മന്ത്രിതന്നെ സമ്മതിച്ചിട്ടുള്ളത്. ഈ വർഷത്തെ തുക കൂടി കൂട്ടിയാൽ 650 കോടിയോളം രൂപ കുടിശ്ശികയാണ്. അതിനാൽ ഇന്ദിരാ ആവാസ് യോജന പദ്ധതിയിലേയ്ക്ക് സർക്കാർ വിഹിതമായി നൽകേണ്ട തുക അടിയന്തരമായി ലഭ്യമാക്കിയാൽ മാത്രമേ ഒരു ലക്ഷത്തോളം വീടുകളുടെ പണി പൂർത്തീകരിക്കാൻ കഴിയുകയുള്ളൂ. ധനകാര്യ വകുപ്പിന്റെ ശക്തമായുള്ള നിയന്ത്രണമാണ് ഈ സ്ഥിതിയിലേയ്ക്ക് എത്തിച്ചിട്ടുള്ളത് എന്ന വസ്തുതകൂടി ഞാൻ ബഹുമാനപ്പെട്ട ചെയറിന്റെ ശ്രദ്ധയിൽപ്പെടുത്തുന്നു. ഇതുമായി ബന്ധപ്പെട്ട് എന്ത് നിലാപാടാണ് സ്വീകരിക്കുന്നത് എന്നത് സംബന്ധിച്ച് കേരളത്തിലെ വീട് നഷ്ടപ്പെട്ട, ദാരിദ്ര്യ രേഖയ്ക്ക് താഴെയുള്ള എസ്.സി./എസ്.ടി വിഭാഗങ്ങൾ വളരെ ശ്രദ്ധയോടുകൂടിയാണ് ബഹുമാനപ്പെട്ട മന്ത്രിയുടെ മറുപടി പ്രതീക്ഷിക്കുന്നത്. ഇതാണ് ശ്രദ്ധക്ഷണിക്കലിന്റെ ഭാഗമായി എനിക്ക് പൊതുവായി സൂചിപ്പിക്കാനുള്ളത്.

ഗ്രാമവികസനവും ആസൂത്രണവും സാംസ്കാരികവും നോർക്കയും വകുപ്പുമന്ത്രി

(ശ്രീ. കെ. സി. ജോസഫ്): സർ, ബഹുമാനപ്പെട്ട അംഗം ഉന്നയിച്ച കാര്യങ്ങൾ യാഥാർത്ഥ്യങ്ങൾക്ക് നിരക്കുന്നതല്ല. 2010-11 വരെ ഇന്ദിരാ ആവാസ് യോജന പദ്ധതിയിൽ പൊതുവിഭാഗത്തിന് 75000 രൂപയും പട്ടികജാതിക്കാർക്ക് ഒരു ലക്ഷം രൂപയും പട്ടികവർഗ്ഗത്തിന് ഒന്നേകാൽ ലക്ഷം രൂപയുമാണ് നൽകിയിരുന്നത്. ഈ ഗവൺമെന്റ് പൊതുവിഭാഗത്തിനും പട്ടികജാതിക്കാർക്കും 2 ലക്ഷം രൂപയായും എസ്.ടി വിഭാഗത്തിന് രണ്ടുലക്ഷം രൂപയായും തുക വർദ്ധിപ്പിച്ചതിനാൽ പണം അധികമായി കണ്ടെത്തേണ്ടിവന്നു. കേന്ദ്ര ഗവൺമെന്റ് നൽകുന്ന സഹായത്തിനുപുറമെ 2012-13-ൽ ഒരു വീടിന് 75000 രൂപ വീതവും 2013-14 മുതൽ 50000 രൂപയും നൽകാൻ തീരുമാനിച്ചു. ഇതിനുപുറമെ ആവശ്യമായ പണം ഗ്രാമ-ബ്ലോക്ക്-ജില്ലാ പഞ്ചായത്തുകളുടെ പ്ലാൻ ഫണ്ടിൽനിന്ന് കണ്ടെത്താൻ നിർദ്ദേശം നൽകുകയുണ്ടായി. ഇതനുസരിച്ച് 2012-13-ൽ നൽകേണ്ടിയിരുന്ന 336.76 കോടി രൂപയിൽ 155.795 കോടി രൂപയും 2013-14-ൽ നൽകേണ്ടിയിരുന്ന 228.69 കോടി രൂപയിൽ 108.12 കോടി രൂപയും സർക്കാർ കൊടുത്തുകഴിഞ്ഞു. കൂടാതെ ബ്ലോക്ക് പഞ്ചായത്തിൽ വിവിധ കാരണങ്ങളാൽ ചെലവഴിക്കാതെകിടന്ന ഐ.എ.വൈ. പദ്ധതിയിലെ അക്കൗണ്ടിലെ പണവും 2013-14 -ൽ പഞ്ചായത്തുകൾ

ഏറ്റെടുത്ത ചില പ്രോജക്റ്റുകളിൽ ചെലവഴിക്കാതെ കിടന്ന തുകയും ചേർത്ത് 148 കോടി രൂപ അനുവദിക്കുകയും അത് ചെലവഴിക്കുകയും ചെയ്തു. 2014-15-ൽ ലഭ്യമാകാനുള്ള 50,000 രൂപ നിരക്കിൽ ആവശ്യമായ തുകയടക്കം സർക്കാർ ഈയിനത്തിൽ അധികമായി കൊടുക്കാൻ ബാക്കിയുള്ളത് 613.15 കോടി രൂപയാണ്. അതിനുവേണ്ടി 650 കോടി രൂപ സംസ്ഥാന ഗവൺമെന്റിന് ഒരാഴ്ച മുമ്പ് ഹഡ്കോയുടെ വായ്പ ലഭിച്ചുകഴിഞ്ഞു. അത് സംബന്ധിച്ച നടപടികൾ ആരംഭിച്ചുകഴിഞ്ഞു. ആ വായ്പ ലഭിച്ചുകഴിഞ്ഞാൽ കുടിശ്ശിക കൊടുത്തു തീർക്കും. അങ്ങ് പറഞ്ഞതുപോലെ ഒരു പ്രതിസന്ധിയും ഈ രംഗത്തില്ല. തുക വർദ്ധിപ്പിച്ചപ്പോഴുണ്ടായ ചില സാമ്പത്തിക പ്രയാസങ്ങളുണ്ട്. 75000 രൂപ കൊടുത്താൽ ഒരു വീട് നിർമ്മിക്കാൻ സാധ്യമാണോ? ഈ സർക്കാർ തുക വർദ്ധിപ്പിച്ചതുകൊണ്ട് ഐ.എ.വൈ. പദ്ധതി ആകർഷകമായി. അതിന്റെ ബാധ്യത ഏറ്റെടുത്തത് സംസ്ഥാന ഗവൺമെന്റും പഞ്ചായത്തുകളുമാണ്. തുക വർദ്ധിപ്പിച്ചില്ലെങ്കിൽ ആരും വീട് പണിയില്ല. നല്ല ഉദ്ദേശത്തിലാണ് ഇത് ചെയ്തത്. കുറെ പ്രയാസങ്ങളുണ്ടായി, എല്ലാ ബാധ്യതയും ഹഡ്കോ വായ്പ കിട്ടിക്കഴിയുമ്പോൾ കൊടുത്തുതീർക്കുമെന്ന് അറിയിക്കുകയാണ്.

ശ്രീ. എ. കെ. ബാലൻ: സർ, ബഹുമാനപ്പെട്ട മന്ത്രി പറഞ്ഞത് ഞാൻ

പറഞ്ഞ കാര്യം തന്നെയാണ്. 613 കോടി രൂപ കുടിശ്ശികയുണ്ടെന്ന് ഞാൻ പറഞ്ഞത് ബഹുമാനപ്പെട്ട മന്ത്രിയും സമ്മതിച്ചിട്ടുണ്ട്. ആ തുക നൽകുന്നതിനായി 650 കോടി രൂപ ഹഡ്കോയിൽനിന്ന് വായ്പയെടുക്കുന്നുണ്ട്. ആ വായ്പ കിട്ടിയാൽ കൊടുക്കാമെന്നാണ് പറഞ്ഞത്, അത് ശരിതന്നെയാണ്. ഞാൻ വാസ്തുവിരുദ്ധമായിട്ടുള്ള യാതൊന്നും പറഞ്ഞിട്ടില്ല. ഇന്ദിരാ ആവാസ് യോജനയുമായി ബന്ധപ്പെട്ടുകൊണ്ട് ഗ്രാമവികസന വകുപ്പിൽനിന്ന് എനിക്ക് കിട്ടിയിട്ടുള്ള കണക്കിന്റെ അടിസ്ഥാനത്തിലാണ് ഞാൻ പറഞ്ഞത്. ആ കണക്ക് ബഹുമാനപ്പെട്ട മന്ത്രി ഡിസ്ക്വട്ട് ചെയ്യുന്നില്ല. തുക വർദ്ധിപ്പിച്ചത് നല്ലതുതന്നെയാണ്. അതിനോട് ഒരു തരത്തിലുള്ള വിയോജിപ്പുമില്ല. പക്ഷേ വീടുകളെല്ലാം പൊളിഞ്ഞ് 3 വർഷം കഴിഞ്ഞ് വർദ്ധിപ്പിച്ച തുക കിട്ടിയിട്ട് കാര്യമില്ല. ഉപഭോക്താവിനെ സംബന്ധിച്ച് ഇതിന്റെ ഗുണം അവർക്ക് ലഭ്യമാവുകയില്ല. അതുകൊണ്ട് ഈ തുക അടിയന്തരമായി ലഭ്യമാക്കുന്നതിനും വിതരണം ചെയ്യുന്നതിനുമുള്ള നടപടി സ്വീകരിക്കണം. ഇന്ദിരാ ആവാസ് യോജന പ്രകാരം ഇപ്പോൾ രണ്ട് ലക്ഷം രൂപയാണ് കൊടുക്കുന്നത്. രണ്ട് ലക്ഷം രൂപയിൽ, 70000 രൂപ സെൻട്രൽ ഗവൺമെന്റും 50000 രൂപ സ്റ്റേറ്റ് ഗവൺമെന്റും 40000 രൂപ ബ്ലോക്ക് പഞ്ചായത്തും 20000 രൂപ ജില്ലാ പഞ്ചായത്തും 20000 രൂപ ഗ്രാമപഞ്ചായത്തുമാണ്

നൽകുന്നത്. ഇപ്പോൾ പട്ടികജാതി പട്ടികവർഗ്ഗ വകുപ്പ് ഈ തുക 3 ലക്ഷമാക്കിയിട്ടുണ്ട്. 3 ലക്ഷം കിട്ടുമെന്ന ധാരണയിൽ എസ്.സി./എസ്.ടി വിഭാഗക്കാർ ഐ.എ.വൈ. പദ്ധതിയിൽ അപേക്ഷിക്കുന്നില്ല. എന്നാൽ പട്ടികജാതി /പട്ടികവർഗ്ഗ വകുപ്പ് വർദ്ധിപ്പിച്ച തുക നൽകുന്നില്ല. അതിന്റെ ഭാഗമായി ബഹുമാനപ്പെട്ട മന്ത്രി ഇടപെട്ട് പട്ടികജാതി പട്ടികവർഗ്ഗ വിഭാഗങ്ങൾക്ക് ഒരു ലക്ഷം രൂപ വർദ്ധിപ്പിച്ച് 3 ലക്ഷം രൂപയാക്കണം. അല്ലെങ്കിൽ ഈ പദ്ധതി പൊളിഞ്ഞുപോകും. അതുകൂടി ബഹുമാനപ്പെട്ട മന്ത്രിയുടെ ശ്രദ്ധയിൽപ്പെടുത്തുകയാണ്.

ശ്രീ. കെ .സി. ജോസഫ്: സർ, എസ്.സി വിഭാഗത്തിന് മൂന്ന് ലക്ഷവും എസ്.ടി. വിഭാഗത്തിന് രണ്ടരലക്ഷവുമാണ്. അങ്ങ് പറഞ്ഞതുപോലെ എസ്.സി. വിഭാഗത്തിന് 3 ലക്ഷമാക്കിയതുകൊണ്ട് അപേക്ഷകർ ഐ.എ.വൈ. ഓപ്റ്റ് ചെയ്യുന്നില്ല. ഈ തുക യൂണിഫോമാക്കാർ നടപടി സ്വീകരിക്കുന്നുണ്ട്.